

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమీపాదారం

తెలంగాణ తెలుగు దినపత్రిక

Prop. Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS





దావోస్ పెట్టుబడులు కాంగ్రెస్ ప్రభుత్వ అతిపెద్ద విజయం

హైదరాబాద్: ఇటీవల స్విట్జర్లాండ్‌లోని దావోస్ వేదికగా జరిగిన వరల్డ్ ఎకనామిక్ ఫోరంలో తెలంగాణకు రికార్డ్ స్థాయిలో పెట్టుబడులు వచ్చిన విషయం తెలిసిందే. సీఎం రేవంత్ రెడ్డి నేతృత్వంలోని తెలంగాణ రైజింగ్ టీమ్ రాష్ట్ర చరిత్రలో ఎన్నడూ లేని విధంగా పెట్టుబడులను సాధించింది.

మొత్తం నాలుగు రోజుల పాటు జరిగిన దావోస్ ప్రపంచ ఆర్థిక సదస్సులో 16 కంపెనీలతో ఒప్పందాల ద్వారా 1.78 లక్షల కోట్ల పెట్టుబడులను ఆకర్షించింది తెలంగాణ. ఈ క్రమంలో దావోస్

కెన్సెపూర్‌లో ప్రారంభమైన నాగోబా జాతర పూజలు

ఆదిలాబాద్ : ఆదిలాబాద్ జిల్లా ఇంద్రవెల్లి మండలం కెన్సెపూర్‌లో మెద్రం వంశీయులు మంగళవారం నాగోబా జాతర పూజలను ప్రారంభించారు. గంగా జలాన్ని, ఆలయ ప్రాంగణంలోని మురాడి వద్దకు మెద్రం వంశీయులు తీసుకొచ్చారు. గ్రామంలోని పాత ఆలయం నుంచి నాగోబా విగ్రహాన్ని ఊరేగింపుగా గర్భగుడిలో భద్రపరిచారు. అనంతరం ఆలయ సమీపంలోని కోనూరు నుంచి మట్టి కుండల్లో నీటిని తీసుకువచ్చి పుట్టలు చేస్తారు.



అర్ధరాత్రి 11:30 నమయంలో ప్రత్యేక పూజలు నిర్వహించిన అనంతరం జాతర ప్రారంభం కానుంది. పూజా కార్యక్రమంలో జిల్లా అధికారులతో పాటు స్థానిక ప్రజాప్రతినిధులు మెద్రం వంశీయులు పాల్గొంటారు. ఐదు రోజులపాటు జరిగే జాతరలో తెలుగు రాష్ట్రాల నుంచి కాక మహారాష్ట్ర, ఛత్తీస్‌గఢ్, ఒడిషా రాష్ట్రాల నుంచి లక్షలాది మంది భక్తులు హాజరవుతారు.



భీమానా.. వ్యూహామా..?

హైదరాబాద్ : నేనే రాజు. నేనే మంత్రి. ఇదో సినిమా టైటిల్ అయినప్పటికీ..సీఎం రేవంత్ కూడా ఇదే లైన్‌ను ఫాలో అవుతున్నారు. పదేళ్ల వరకు తానే ముఖ్యమంత్రినని.. టెన్ ఇయర్స్ వరకు కాంగ్రెస్ పార్టీనే పవన్‌లో ఉంటుందని చెప్పుకొస్తున్నారు. సీఎం రేవంత్ చేస్తున్న ఈ వ్యాఖ్యల వెనుక మర్మమేంటన్నది హోటే టాపిక్‌గా మారింది. రేవంత్ కాన్సిడెన్స్ వెనుక తనపై తనకున్న నమ్మకమా? కాంగ్రెస్ పార్టీలో ఎదుర్కొనే లేదనే ధైర్యమా? రేవంత్ కామెంట్స్‌పై చిరుబుగ్గలు మంత్రిలెవరు?

వచ్చే పదేళ్లు తానే సీఎంగా ఉంటానని ధీమా.. పదేళ్లు నేనే సీఎం. 2034 వరకు తెలంగాణ ముఖ్యమంత్రిని నేనే. కాంగ్రెస్ పార్టీనే అధికారంలో ఉంటుంది. ఇవీ.. సీఎం రేవంత్‌రెడ్డి వ్యాఖ్యలు. వచ్చే పదేళ్లు తానే సీఎంగా ఉంటానని ధీమా వ్యక్తం చేస్తున్నారు. కాంగ్రెస్ ప్రభుత్వమే అధికారంలో ఉంటుందని బలంగా నమ్ముతున్నట్లు చెప్పుకొస్తున్నారు. ఇందుకు సంబంధించి సీఎం రేవంత్ రెడ్డి ఓ ఉ దాహారణ సైతం ప్రస్తావించారు. 1994 నుంచి 2004 వరకు ఓ రాజకీయ పార్టీకి అవకాశం ఇచ్చిన ప్రజలు, ఆ తర్వాత 2004 నుంచి 2014 వరకు మరో పార్టీకి అవకాశం ఇచ్చారని చెప్పుకొచ్చారు. 2014 నుంచి 2024 వరకు ఇంకో రాజకీయ పార్టీకి అవకాశం ఇచ్చారని గుర్తు చేస్తున్నారు. ఇదే క్రమంలో 2024 నుంచి వచ్చే పదేళ్లు అంటే 2034 వరకు కాంగ్రెస్ పార్టీకి కచ్చితంగా ప్రజలు

అభయ హస్తం డబ్బులు వాపస్! గ్రామాల వారీగా లిస్ట్ రెడీ



హైదరాబాద్ : కొవ్వేండ్లుగా నిలిచిపోయిన అభయహస్తం నిధులను విడుదల చేసేందుకు ప్రభుత్వం కనరత్తు చేస్తున్నది. ఈ పథకం కింద 2009 నుంచి 2016 వరకు రాష్ట్రంలోని స్వయం సహాయక సంఘాల మహిళలు జమ చేసిన నిధులను తిరిగి వారికి ఇవ్వాలని రాష్ట్ర ప్రభుత్వం నిర్ణయించింది. ఈ మేరకు గ్రామీణ పేదరిక నిర్మూలన సంస్థ (సెర్ప్) ద్వారా గ్రామాల వారీగా లబ్ధిదారుల జాబితా రూపకల్పనలో అధికారులు నిమగ్నమయ్యారు. స్వయం సహాయక సంఘాల మహిళలకు అండగా నిలిచేందుకు 2009 లో కాంగ్రెస్ ప్రభుత్వం అభయహస్తం పథకానికి శ్రీకారం చుట్టింది. సంఘంలో చేరిన ప్రతి మహిళా సభ్యురాలు సంవత్సరానికి రూ.365 ప్రీమియం చెల్లిస్తే ప్రభుత్వం కూడా అంతే మొత్తం డబ్బులు జమ చేసింది. సంఘ

ఇక తగ్గదే లే!

తెలంగాణను అభివృద్ధి బాట పట్టిస్తా...!!

మా ప్రభుత్వం అవలంబిస్తోన్న విధానాలే నేడు రాష్ట్రానికి భారీ పెట్టుబడులు రావడానికి ప్రధాన కారణమని పేర్కొన్నారు. రాష్ట్రానికి రికార్డ్ స్థాయిలో పెట్టుబడులు రావడం మా కాంగ్రెస్ ప్రజా ప్రభుత్వంలో అతిపెద్ద విజయమన్నారు. పెట్టుబడులు తీసుకురావడం కొత్తేమీ కాదని.. గత కాంగ్రెస్ ప్రభుత్వ హయాల్లో కూడా భారీగా ఇన్వెస్ట్ మెంట్లు వచ్చాయని గుర్తు చేశారు. హైదరాబాద్‌కు పెట్టుబడులు రాకుండా చేయాలని కుట్ర చేశారని.. ఎన్నో అపోహలు, అనుమానాలు సృష్టించారని ఫైర్ అయ్యారు. కానీ ఇన్వెస్టర్లు తెలంగాణ ప్రభుత్వంపై విశ్వాసాన్ని చాటుకున్నారున్నారు. రాజకీయంగా

విధానాలను విధేదించినా సరే.. కానీ రాష్ట్ర ప్రజాయానాల విషయంలో రాజకీయాలు చేస్తే ఉపేక్షించబోమని ప్రతిపక్షాలకు వార్నింగ్ ఇచ్చారు. పక్కా ప్రణాళికతో ముందుకు వెళ్లాం కనుకే అన్నీ పెట్టుబడులు వచ్చాయని పేర్కొన్నారు. కాంగ్రెస్ ప్రభుత్వ హయాంలో కేవలం 13 నెలల్లో రూ.లక్షా 80వేల కోట్ల పెట్టుబడులు వచ్చాయని తెలిపారు. తెలంగాణను శ్రీలియన్ దాలర్ వ్యవస్థగా తీర్చిదిద్దడమే మా టార్గెట్ అని సీఎం రేవంత్ రెడ్డి స్పష్టం చేశారు. సింగపూర్ ప్రభుత్వంతో కీలక ఒప్పందం చేసుకున్నామని.. స్కిల్ డెవలప్‌మెంట్‌లో ఇదో అద్భుత పరిణామమని రేవంత్ రెడ్డి అన్నారు.

సభ్యులు 60 ఏండ్ల వయసు దాటితే రూ.500 పింఛన్ అందించాలన్న లక్ష్యంతో ఈ పథకాన్ని ఏర్పాటు చేసింది. అలాగే.. కుటుంబంలో 9, 10, ఇంటర్, ఐటీఐ చదువుతున్న వారి పిల్లలకు ఏడాదికి రూ.1,200 చెల్లించింది. సభ్యురాలు సహజ మరణం పొందితే రూ.30 వేలు, ప్రమాదవశాత్తు మరణిస్తే రూ.75 వేలు, శాశ్వత వైకల్యానికి రూ.75 వేలు, పాక్షిక వైకల్యానికి రూ.37,500 చెల్లించేవారు. అయితే, 2016 వరకు ఈ పథకం సజావుగానే కొనసాగినా.. బీఆర్‌ఎస్ ప్రభుత్వం 2018లో నిలిపివేసింది. ఆసరా పింఛన్ ప్రారంభించి.. పింఛన్ సొమ్ము రెట్టింపు చేసింది. గతంలో అభయహస్తంలో భాగంగా కట్టిన సొమ్ము తిరిగి చెల్లిస్తామని గత ప్రభుత్వం ప్రకటనలు చేసినా.. కార్యరూపం దాల్చలేదు. 60 ఏండ్లు దాటిన మహిళలు ఇటు అభయ హస్తం, అ టు ఆసరా డబ్బులు చెల్లించినా సొమ్ము రాక పోవడంతో తీవ్ర ఇబ్బం దులు పడుతున్నారు. అవసాన దశలో ఆసరా అవుతుందని భావించిన వృద్ధులకు నిరాశే ఎదురవుతోంది. తాజాగా ప్రభుత్వం వీరి సొమ్ము చెల్లించేందుకు ముందుకు రావడంతో లబ్ధిదారులు సంతోషం వ్యక్తం చేస్తున్నారు. కాగా, గత బీఆర్‌ఎస్ ప్రభుత్వం అభయ హస్తం, ఆసరా పింఛన్ సొమ్ము దారి మళ్లించిందనే ఆరోపణలు ఉన్నాయి.

425 కోట్లు చెల్లించేందుకు సన్నాహం.. గ్రామీణ పేదరిక నిర్మూలన సంస్థ (సెర్ప్) ద్వారా అభయహస్తం నిధులు సుమారు రూ.425 కోట్లు మహిళల బ్యాంకు ఖాతాల్లో జమ చేయనున్నది. 2009 నుంచి

2016 వరకు 21 లక్షల మంది మహిళలు జమ చేసిన సొమ్ము ప్రభుత్వం వద్దే ఉండగా.. 2022 మార్చి నాటికి అసలు, వడ్డీ కలిపి రూ.545 కోట్లయింది. 2022లో గత ప్రభుత్వం రూ.152 కోట్లు మహిళల బ్యాంకు ఖాతాల్లో జమ చేసింది. అది కూడా కేవలం సిరిసిల్ల, సిద్దిపేట జిల్లాల్లోని మహిళలకు చెందిన బ్యాంకు ఖాతాల్లోనే జమ చేసినట్లు తెలిసింది. మరో రూ.393 కోట్లు ప్రభుత్వం వద్దే ఉండిపోయాయి. తాజాగా వడ్డీతో కలిపి సుమారు రూ.425 కోట్ల వరకు అవుతాయని అంచనా వేస్తున్నారు. ఈ సొమ్ము లబ్ధిదారుల ఖాతాల్లో జమ చేసేలా సర్కారు నిర్ణయం తీసుకున్నది. జిల్లాలు, మండలాలు, గ్రామాల వారీగా లబ్ధిదారుల జాబితాను తయారు చేయాలని పంచాయితీరాజ్, గ్రామీణాభివృద్ధి శాఖలకు ఆదేశాలు జారీ చేయడంతో వారు సెర్ప్ అధికారులకు ఈ బాధ్యతలు అప్పగించారు. దీంతో వారు క్షేత్రస్థాయిలో లబ్ధిదారుల వివరాల సేకరణలో నిమగ్నమయ్యారు. అభయ హస్తంలో ప్రీమియం సొమ్ము చెల్లించిన లబ్ధిదారులు ఎంత మంది? ఇందులో ఎవరైనా చనిపోయారా? ప్రస్తుత ఉన్నవారి వివరాలు, మృతిచెందిన సభ్యురాళ్ల వారసుల నుంచి ఆధార్, బ్యాంకు ఖాతాల సమాచారం సేకరిస్తున్నారు. లబ్ధిదారుల రెక్క తేలిన తర్వాత ప్రభుత్వం తిరిగి సొమ్ము వారి ఆకౌంట్లలో జమ చేయనున్నది. అంతేకాకుండా, గతంలో మాదిరిగా సభ్యురాళ్ల కుటుంబంలో చదువుకుంటున్న పిల్లలకు స్కాలర్ షిప్ కూడా అందజేయనున్నది.

పదేళ్లు నేనే సీఎం..!!

ముఖ్యమంత్రి సీటుపై రేవంత్‌రెడ్డిని

కాన్ఫిడెన్స్? స్టాటజీనా?

పార్టీ పవర్‌లో ఉంటుంది..తాను సీఎంగా ఉంటానని చెప్పడం జనం మూడేను అట్లాక్ చేసే ప్రయత్నం కూడా ఉండంటున్నారు. **రేవంత్ వ్యాఖ్యలను జీర్ణింపుకోలేకపోతున్న కాంగ్రెస్ సీనియర్లు..!** పదేళ్ల పాటు తానే సీఎంగా ఉంటానని రేవంత్ రెడ్డి స్టేట్‌మెంట్ ఇవ్వడంపై మంత్రిుల నుంచి మొదలు కాంగ్రెస్ ఎమ్మెల్యేల వరకు ఆసక్తికరమైన చర్చ జరుగుతోందట. కాంగ్రెస్ అధిష్ఠానం పెద్దల పూర్తి స్థాయి అందతోనే రేవంత్ రెడ్డి ఇంత ధీమాగా మాట్లాడుతున్నారని చర్చించుకుంటున్నారు. ఇటు తెలంగాణ ప్రజలను, అటు కాంగ్రెస్ హైకమాండ్‌ను సంతృప్తి పరిచేలా పరిపాలన చేస్తున్నానని, మట్టి తానే సీఎం అవుతానన్న విశ్వాసంతో ఉన్నారుల రేవంత్. అయితే ఇలా పదేళ్లు తానే సీఎం అని రేవంత్ రెడ్డి ధీమా వ్యక్తం చేయడాన్ని భవిష్యత్‌లో ముఖ్యమంత్రి పదవిపై ఆశలు పెట్టుకున్న సీనియర్ మంత్రిులు, ప్రతిపక్షాలు మాత్రం జీర్ణించుకోలేకపోతున్నారని రాజకీయవర్గాల్లో గుసగుసలు వినిపిస్తున్నాయి.

టెన్ ఇయర్స్ సీఎంగా ఉంటానని రేవంత్ చెప్పడం వెనుక పెద్ద ప్లాన్? టెన్ ఇయర్స్ సీఎంగా ఉంటానని రేవంత్ చెప్పడం వెనుక పెద్ద ప్లానే ఉందన్న టాక్ వినిపిస్తోంది. మట్టి కాంగ్రెస్ పవర్‌లోకి వస్తే..లేకపోతే ఈ టర్మ్‌లో ఏదైనా ఇబ్బందులు వస్తే తమకు సీఎం పదవి వస్తుందని కొందరు కాంగ్రెస్ సీనియర్లు ఆశ పడుతున్నారుట. సీమ్‌టైమ్ ప్రభుత్వం మీద వ్యతిరేకత ఉంది..మట్టి బీఆర్‌ఎస్ అధికారంలోకి వస్తుందని కారు పార్టీ ధీమాలో ఉంది. అటు పార్టీలో సీనియర్లను..ఇటు అపోజిషన్‌ను డైలమాలో పడేసేందుకు రేవంత్ ఇలాంటి స్టేట్‌మెంట్స్ ఇస్తున్నారుట.

పారిశ్రామిక వర్గాలు, అధికారులకు, ప్రజలకు అందరికీ ఓ సంతోషం వంపాలదే మాస్టర్ ప్లాన్‌తోనే రేవంత్ తానే సీఎం అంటున్నారని చర్చ జరుగుతోంది.

మరీ రేవంత్‌ది ధీమానా లేక స్ట్రాటజీనా..అయిన ఆశించిన ట్టు పదేళ్లు సీఎంగా ఉండగలుగుతారా లేదా.. చూడాలి మరి.

సంపాదకీయం

**ప్రభాత
నిమోచారం**
తెలంగాణ తెలుగు దినపత్రిక

సినీ తారలతో కమల విలాసం

కేంద్రంలో అధికారంలో గత పదేళ్లుగా ఉన్న బీజేపీ సినీ తారల మీద ప్రత్యేక శ్రద్ధ కనబరుస్తోంది. వారికి అర్హత ఉన్నా అవార్డులు దక్కకపోవడాన్ని గమనిస్తూ వాటిని సరైన సమయంలో అందజేయడం ద్వారా తారల అభిమానాన్ని పొందుతోంది. తమిళనాడులో చూస్తే రజనీకాంత్ కి పద్మ విభూషణ్ 2017లో బీజేపీ ప్రభుత్వం ప్రకటించింది. ఆ తరువాత ఆయనకు దాదా సాహెబ్ ఫాల్కే అవార్డుని కూడా ప్రకటించింది. గత ఏడాది మరణించిన తమిళనాడు స్టార్ డీఎండీకే పార్టీ ప్రెసిడెంట్ అయిన విజయ్ కాంత్ కి మరణాంతరం పద్మభూషణ్ ని ప్రకటించింది. ఆయనకు ప్రత్యేకంగా అభిమానం గణం ఉంది. అలాగే ఆయన పార్టీ క్యాడర్ కూడా బలంగా ఉంది. దాంతో బీజేపీ ఆయన అభిమానులను తిప్పుకునే ఎత్తుగడగా ఇలా చేసింది అని అంటున్నారు ఇక ఇప్పుడు చూస్తే తమిళ స్టార్ అజిత్ కుమార్ కి పద్మ భూషణ్ అవార్డుని కేంద్రం ప్రకటించింది. ఆయన మూడు దశాబ్దాలుగా సూపర్ స్టార్ గా తమిళనాడులో ఉన్నారు. ఆయన 1991లో ప్రేమ పుస్తకం అనే తెలుగు సినీమా ద్వారా నే వెండి తెరకు పరిచయం అయ్యారు. ఆయనకు అక్కడ మంచి ఫాలోయింగ్ ఉంది. దాంతో దీని మీద అక్కడ మరో సూపర్ స్టార్ కొత్తగా పార్టీ పెట్టి రాజకీయాల్లోకి వస్తున్న విజయ్ ఫ్యాన్స్ అయితే ఫైర్ అవుతారు. తమ హీరో రాజకీయాల్లోకి వస్తున్న వేళ తోటి స్టార్ కి పురస్కారం ఇవ్వడం రాజకీయమేనని వారు అంటున్నారు. అజిత్ విషయానికి వస్తే ఆయనకు రాజకీయ వాసనలు లేవు. కానీ ఆయనను అన్నాడీ ఎంకే పార్టీ వారు ఎక్కువగా అభిమానిస్తారు అని చెబుతారు. తమిళనాడులో 2026లో అసెంబ్లీ ఎన్నికలు ఉన్నాయి. ఈ నేపథ్యంలో విజయ్ ఫ్యాన్స్ వైపు నుంచి ఈ రకమైన కామెంట్స్ వస్తున్నాయి. ఇక ఏపీలో చూస్తే 2024 ఎన్నికలకు ముందు మెగాస్టార్ కి పద్మ విభూషణ్ అవార్డు దక్కింది. ఆయన ఈ అవార్డుకు అన్ని విధాలుగా అర్హుడే అయినా బీజేపీ పెద్దలు ఆయనకు తమ వైపు తిప్పుకోవాలని చాలా కాలంగా ప్రయత్నిస్తున్నారు అని ప్రచారంలో ఉంది. ఇప్పుడు బాలయ్యకు పద్మభూషణ్ అవార్డు దక్కింది. ఆయనకు అవార్డు దక్కడం పట్ల అంతా సంతోషం వ్యక్తం చేస్తున్నారు. ఇదిలా ఉంటే కేంద్ర మంత్రి కిషన్ రెడ్డి బాలక్రిష్ణ నివాసానికి స్వయంగా వెళ్లి ఆయనకు అత్యున్నత పౌర పురస్కారం దక్కినందుకు అభినందించారు. ఈ సందర్భంగా ఇద్దరూ కొంతసేపు మాట్లాడుకున్నారు. మరో వైపు మెగాస్టార్ చిరంజీవితోనూ కిషన్ రెడ్డి మంచి సాన్నిహిత్యాన్ని ప్రదర్శిస్తున్నారు. ఇప్పుడు బాలయ్యతోనూ ఆయన భేటీ చేశారు. దీంతో సినీ తారలతో కమల విలాసానికి కొత్త ఆలోచనలు చేస్తున్నారా అన్న చర్చ అయితే సాగుతోంది.



మోదీ నోట్ 'కోల్డ్ ఫ్లీ' మాట.. కాన్సర్ట్ ఎకానమీకి ప్రధాని బూన్స్

భువనేశ్వర్: విశ్వవ్యాప్తంగా యువతను ఉర్ధ్వతలంగాగిస్తున్న ట్రిలిష్ రాక్ బ్యాండ్ 'కోల్డ్ ఫ్లీ'.. ఇప్పుడు భారత్‌లోనూ సందడి చేస్తోంది. ఇటీవల రెండు నగరాల్లో జరిగిన ఈ ఈవెంట్లకు యువత ఫిదా అయ్యారు. ఈ క్రమంలోనే తాజాగా ప్రధానమంత్రి నరేంద్రమోదీ కూడా దీని గురించి మాట్లాడటం ఆసక్తికరంగా మారింది. ఒడిశా పర్యటనలో ఉన్న ప్రధాని.. తన ప్రసంగంలో 'కోల్డ్ ఫ్లీ' ప్రదర్శనలను ప్రస్తావించారు. కాన్సర్ట్ ఎకానమీకి బూన్స్ ఇచ్చే దిశగా ఆలోచన చేయాలన్నారు.

ఒడిశా రాజధాని భువనేశ్వర్‌లో రెండు రోజుల పాటు జరిగే ఉత్సవ ఒడిశా సదస్సుకు ప్రధాని మోదీ ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ.. “ముంబయి, అహ్మదాబాద్‌లో నిర్వహించిన కోల్డ్ ఫ్లీ కాన్సర్ట్ అద్భుత చిత్రాలను మీరు వీక్షించే ఉంటారు. ఇలాంటి టైప్ కాన్సర్ట్లకు మన దేశంలో మంచి స్కోప్ ఉందని చెప్పేందుకు ఆ షోలు నిదర్శనం. ప్రపంచవ్యాప్తంగా ఉన్న

పెద్ద పెద్ద కళాకారులు.. ఇప్పుడు భారత్‌వైపు ఆకర్షితులవుతున్నారు” అని మోదీ వ్యాఖ్యానించారు.

‘కోల్డ్ ఫ్లీ’ చాలా హాట్ గుర్తు..! “గత 10ఏళ్లుగా టైప్ ఈవెంట్లు, కాన్సర్ట్ల ట్రెండ్ పెరుగుతోంది. దేశంలో కాన్సర్ట్ ఎకానమీ రంగం రోజురోజుకీ వృద్ధి చెందుతోంది. సంగీతం, నృత్యం, కథలకు సంబంధించి మనది ఘనమైన వారసత్వం. ఇలాంటి దేశంలో కాన్సర్ట్లకు విశేష ఆదరణ లభిస్తుంది. ఇందుకు తగ్గ మౌలిక సదుపాయాలను ఏర్పాటు చేయడంపై రాష్ట్ర ప్రభుత్వాలు, ప్రైవేటు రంగాలు దృష్టి సారించాలి. కాన్సర్ట్ ఎకానమీకి మరింత బలోపేతం చేసే దిశగా చర్యలు చేపట్టాలి” అని ప్రధాని సూచించారు.

‘మ్యూజిక్ ఆఫ్ ది స్పియర్స్ వరల్డ్ టూర్’లో భాగంగా కోల్డ్ ఫ్లీ బ్యాండ్ భారత్‌లో ఐదు కాన్సర్ట్లను నిర్వహించింది. వీటికి విపరీతమైన క్రేజ్ లభించింది. ముంబయి, అహ్మదాబాద్‌లో ఇచ్చిన ఈ ప్రదర్శనలకు బాటోవర్డ్, క్రీడా ప్రముఖులు హాజరై సందడి చేశారు.

తిరుమలకు ఇన్ఫ్రా చైర్మన్.. గగన్యాన్ పై ఆసక్తికర వ్యాఖ్యలు..

తిరుమల: తిరుమల శ్రీవారిని ఇన్ఫ్రా చైర్మన్ డాక్టర్ నారాయణన్ ఇవాళ (మంగళవారం) దర్శించుకున్నారు. బుధవారం జీఎస్ఎల్వీ ఏఫ్-15 శాటిలైట్‌ని ప్రయోగించనున్న నేపథ్యంలో ఆయన స్వామివారిని దర్శించుకున్నారు. నారాయణన్‌కు అధికారులు ఆలయ మార్గదర్శితో ఘనస్వాగతం పలికారు. వెంకన్నను దర్శించుకున్న ఇన్ఫ్రా చైర్మన్ ప్రత్యేక పూజలు నిర్వహించారు. ఈ సందర్భంగా ఆయన మీడియాతో మాట్లాడారు. శ్రీహరికోట అంతరిక్ష కేంద్రం కొత్త మైలురాయిని చేరుకోబోతున్నట్లు ఇన్ఫ్రా చైర్మన్ నారాయణన్ తెలిపారు. 1979లో శ్రీహరికోట అంతరిక్ష కేంద్రంలో మైదాన ప్రయోగం నిర్వహించగా.. బుధవారం నిర్వహించే ప్రయోగం పండ్‌దని ఇన్ఫ్రా చైర్మన్ తెలిపారు. జీఎస్ఎల్వీ ఏఫ్-15 శాటిలైట్ అంతరిక్షంలోకి పంపడం ద్వారా నావిగేషన్‌ను సులభంగా వినియోగించుకునే అవకాశం లభిస్తుందని నారాయణన్ చెప్పారు. ఇప్పటివరకూ 433 విదేశీ ఉపగ్రహాలను శ్రీహరికోట నుంచి ప్రయోగించినట్లు ఆయన



చెప్పుకొచ్చారు. రూ.4 వేల కోట్ల వ్యయంతో మూడో లాంచ్ ఫ్యాడ్ నిర్మిస్తున్నామని పేర్కొన్నారు. గగన్యాన్ ప్రయోగానికి ఈ లాంచ్ ఫ్యాడ్ ఉపయోగించనున్నట్లు నారాయణన్ తెలిపారు.

దేశాబ్ధాల కళాశాల.. ఉన్నతీకరణ కలే!



సిరిసిల్ల : ‘పాతబడిన భవనాలు.. ఎగిరిపోయి, కూలడానికి సిద్ధంగా ఉన్న రేకుల కప్పలు.. వాటిలో పాతకాలం నాటి యంత్రాలు.. కనిపించని కనీస వసతులు. ఇవి జిల్లాలో అయిదు దశాబ్దాల క్రితం నిర్మించిన పాలిటెక్నిక్ కళాశాల దుస్థితి’. విద్యార్థులకు పలు కోర్సుల్లో సాంకేతిక విద్యనందించి ఉపాధి కల్పించడానికి ఉద్దేశించిన పాలిటెక్నిక్ కళాశాల మారుతున్న కాలానికి అనుగుణంగా లేదు. రాష్ట్రంలో ప్రభుత్వ పాలిటెక్నిక్‌లను ఇంజనీరింగ్ కళాశాలలుగా ఉన్నతీకరించే (అప్‌గ్రేడ్) ప్రణాళికలు జరుగుతున్నాయి. ఇప్పటికే జిల్లాలో జీఎన్‌టీయూ కళాశాల ఉండటంతో సాంకేతిక విద్యాశాఖ ఆలోచనలో పడినట్లు సమాచారం. మరోవైపు పాలిటెక్నిక్‌లో అదనపు కోర్సులకు తీసుకొచ్చేందుకు సిద్ధమవుతున్నారు. ఈలోపు పాత భవనానికి మరమ్మతులు చేయడంతో పాటు కొత్త భవనం అందుబాటులోకి వస్తే అనుమతులు లభించే అవకాశం ఉంది. జిల్లాలో వేములవాడ మండలం అగ్రహారం పాలిటెక్నిక్ కళాశాలలో సివిల్, ఎలక్ట్రికల్, మెకానికల్, టెక్నొలజీతోపాటు సీసీటీ కోర్సులు ఉన్నాయి. సీసీటీ, టెక్నొలజీ మినహా మిగతా కోర్సుల్లో ప్రతి విద్యార్థిని పూర్తిగా ప్రవేశాలు పూర్తిస్థాయిలో జరుగుతున్నాయి. మూడేళ్లకుగాను 1,260 మంది విద్యార్థులు ఆయా కోర్సుల్లో విద్యనభ్యసిస్తున్నారు. టెక్నొలజీకు అనుబంధంగా ఫ్యాషన్ టెక్నాలజీని తీసుకొచ్చేందుకు గతేడాది సాంకేతిక విద్యాశాఖకు ద్రస్తాన్ని పంపారు. దీనికి విజిటిసీ నిబంధనల ప్రకారం పాఠ్యాంశాల ప్రణాళిక ఉండాలి. వీటికి అనుమతులు మరో వేళ్ల సమయానికి విద్యనంపత్తురం ప్రారంభమైంది. వచ్చే విద్యనంపత్తురానికి ఫ్యాషన్ టెక్నాలజీ కోర్సును ప్రారంభించేలా అన్ని ప్రణాళికలు సిద్ధం చేసుకున్నారు. కాగా సీసీటీ కోర్సులోనూ ప్రవేశాలు

తగ్గడంతో దాని స్థానంలో కంప్యూటర్ సైన్స్, ఎలక్ట్రానిక్స్ అండ్ కమ్యూనికేషన్ కోర్సును ప్రవేశపెట్టాలని ప్రతిపాదనలు చేస్తున్నారు. ఈ రెండు కోర్సులపై ఇప్పటికే రాష్ట్ర సాంకేతిక విద్యాశాఖకు కళాశాల నుంచి ప్రతిపాదనలు పంపారు. ఈ రెండు కోర్సులు ఆమోదం పొందాలంటే భవనం తప్పనిసరి. **మరమ్మతుల ఊసిలేదు** కళాశాల 1979లో ప్రారంభమైనప్పటికీ సొంత భవనాల నిర్మాణం 1982లో పూర్తయ్యాయి. వర్షాలకు పరిపాలన భవనం ఉరుస్తుండటంతో రూ.30 లక్షలతో గతేడాది పైకప్పును మరమ్మతులు చేశారు. తరగతుల గోడల్లో చెబ్బు మొలవడంతో వగుకు బారుతున్నాయి. నీరు, విద్యుత్తు సరఫరా వ్యవస్థ చాలా వరకు దెబ్బతిన్నది. గదులు సరిపోకపోవడంతో సివిల్, ఎలక్ట్రికల్ విభాగాల తరగతులు రెండు షిఫ్టులుగా జరుగుతున్నాయి. నాలుగేళ్లలో మరమ్మతులు, నూతన భవన నిర్మాణానికి మూడుసార్లు ప్రభుత్వానికి ప్రతిపాదనలు పంపారు. గత ప్రభుత్వ హయాంలో సీఎస్ఆర్ నిధులతో బాగుచేసేందుకు పరిశీలించారు. ప్రస్తుతం మరోసారి రూ.20 కోట్లతో పాత వాటికి మరమ్మతులు, కొత్త భవన నిర్మాణానికి ప్రతిపాదనలు సిద్ధం చేశారు. **విద్యార్థులకు ఇబ్బంది లేదు** పాత భవనం కావడంతో శిథిలావస్థకు చేరుకుంది. విద్యార్థుల తరగతులకు ఇబ్బందులు లేకుండా చూస్తున్నాం. అదనపు భవన నిర్మాణానికి ప్రతిపాదనలు పంపించాం. భవిష్యత్తులో ఉపాధి అవకాశాలను దృష్టిలో ఉంచుకుని కొత్త కోర్సులకు ప్రణాళికలు చేశాం. వీటిపై సాంకేతిక విద్యాశాఖ నుంచి అనుమతులు రావాల్సి ఉంది. ప్రభాకరాచారి, ప్రిన్సిపల్, పాలిటెక్నిక్ కళాశాల

పైవంతెన నిర్మాణంలో రెండేళ్లుగా నిర్లక్ష్యం



కోనరావుపేట : గ్రామీణ ప్రాంతాలకు మెరుగైన రవాణా వ్యవస్థ కల్పించాలనే ఉద్దేశంతో ప్రభుత్వం పెండ్లివారుపై చేపట్టిన పైవంతెన నిర్మాణ పనులు రెండేళ్లుగా సాగుతూనే ఉన్నాయి. రెండు అడుగులు ముందుకు.. మూడు అడుగులు వెనక్కి అన్న చందంగా మారాయి. గుత్తేదారు స్థాల్ వరకు పనులు చేపట్టి ఆపేశారు. సకాలంలో పూర్తి చేయకపోతే వర్షాకాలంలో రాకపోకలు నిలిచిపోయి మట్టి తిప్పులు తప్పవు. కోనరావుపేట మండలం కొండాపూర్-వెంకట్రా మరోపేట గ్రామాల మధ్య పెండ్లివారు మూడేళ్ల క్రితం భారీగా కురిసిన వర్షాల కారణంగా వరద తాకిడికి కాజీవే పైపులైను పూర్తిగా కోతకు గురైంది. ప్రభుత్వం సమస్య శాశ్వత పరిష్కారానికి మూడేళ్ల క్రితం పంచాయితీరాజ్ శాఖ నిధులు రూ.5 కోట్లు మంజూరు చేసింది. పనులకు సంబంధించి టెండరు ప్రక్రియను

పూర్తి చేసి గుత్తేదారును ఖరారు చేశారు. ఈలోగా వర్షాకాలం ప్రారంభం కావడంతో పనుల ప్రారంభంలో జాప్యం నెలకొంది. గత ఏడాది గుత్తేదారు పనులు చేపట్టగా వంతెన నిర్మాణానికి బిల్లర్ల వేశారు. ఈ ఏడాది వర్షాకాలం ముగిసే సమయానికి స్థాల్ వరకు పనులు చేసే నిలిపివేశారు. మరో అయిదు నెలల్లో వర్షాకాలం ప్రారంభం కానుండటంతో వంతెన నిర్మాణం అసంపూర్తిగా నిలిస్తే వాహనదారులు, రైతుల రాకపోకలకు అంతరాయం ఏర్పడనున్నది. సకాలంలో పూర్తి చేయాలి. పైవంతెన పనులకు సంబంధించిన రికార్డులు చేసే ప్రభుత్వానికి పంపించాం. గుత్తేదారు జిల్లాలో పలు చోట్ల పనులు చేస్తుండటంతో బిల్లులు పెద్ద మొత్తంలో బకాయి ఉన్నాయి. దీంతో వసల్లో కొంత జాప్యం నెలకొంది. త్వరగా పనులు చేపట్టాలని గుత్తేదారుకు ఆదేశాలు జారీ చేశాం. సకాలంలో పనులు పూర్తి చేసేందుకు తగిన చర్యలు తీసుకొంటాం. పవనకూమారి డి.జి, పీఆర్, చంద్రుర్ర వేసవిలోగా నిర్మించాలి. నిమృతల్లి, కొండాపూర్, వెంకట్రాపుపేట, బాపుసాయిపేట తదితర గ్రామాల వాహనదారులు, రైతులు నందికమానే వరకు తారు రోడ్లు ఉండటంతో ఈ మార్గంలో వస్తుంటారు. సిరిసిల్ల - మరిమర్ల రెండు వరుసల తారు రోడ్డులో మరోపేట పెండ్లివారు వద్ద లోలవల్ తర్వాత తరచూ కోతకు గురై రాకపోకలు నిలిచిపోతున్నాయి. పైవంతెన నిర్మాణం పూర్తయితే వరద వచ్చినా రాకపోకలకు ఇబ్బంది ఉండదు. అధికారులు, పాలకులు స్పందించి వేసవిలోగా పైవంతెన పూర్తికి చర్యలు తీసుకోవాలి. అనుముల బాల్ రెడ్డి, వాహనదారుడు, నిమృతల్లి

ఇక పురాల్లో ప్రత్యేకాధికారులు పాలన?

చెన్నూరు : పురపాలకాల పాలకవర్గాల గడువు కూడా ఈనెల 26తో ముగియనుండగా ప్రత్యేక పాలన కోసం అధికార యంత్రాంగం సిద్ధమవుతోంది. ప్రభుత్వం తాజాగా ప్రకటించిన సంక్షేమ పథకాలు అమలు చేయడంలో తలమునకలై ఉన్న అధికారులకు బాధ్యతలు అప్పగించేందుకు కనరత్న చేస్తోంది.

పాతవి నాలుగు.. కొత్తవి నాలుగు

జిల్లాలో తొలుత మంచెర్యాల, మందమర్రె, బెల్లంపల్లి పురపాలకాలు ఉండేవి. 2018లో మేజర్ గ్రామపంచాయతీలు, కొన్ని పెద్ద పంచాయతీలకు సమీప గ్రామాలను కలుపుకొని నాలుగు కొత్త మున్సిపాలిటీలను ప్రకటిస్తూ జీవో విడుదల చేసింది. మేజర్ పంచాయతీలైన చెన్నూరు, లక్ష్మీపేట, నన్నూరు, కృతసపల్లి నూతన పురపాలకాలుగా రూపాంతరం చెందాయి. కొత్తవాటితో కలిపి మొత్తం జిల్లాలో 7 పురపాలక సంఘాలు ఏర్పడ్డాయి. ఏజెన్సీ ప్రాంతమైన మందమర్రెలో పాలకవర్గ ఎన్నికలు జరగకపోగా మిగతా ఆరు పురపాలక సంఘాల్లో 2020 జనవరిలో ఎన్నికలు నిర్వహించగా జనవరి 27న పాలకమండళ్లు కొలువుదీరాయి. 2025 జనవరి 26తో జిల్లాలోని ఏడు పురపాలకవర్గాల గడువు ముగియనుంది.



ఆశించిన మేర లభిస్తుంది జరగలేదు

గత మున్సిపల్ ఎన్నికల్లో మేజర్స్ స్థానాలు భారాసకే దక్కాయి. అయినప్పటికీ ఐదేళ్ల పాలనలో చెప్పుకోదగ్గ ప్రగతి జరగలేదు. 2020లో కొవిడ్ కారణంగా పాలన సాఫీగా సాగలేదు. 2021 సెప్టెంబరు తరువాత పలు అభివృద్ధి పనులకు స్టేట్ ఫైనాన్స్ కార్పొరేషన్ ద్వారా నిధులు విడుదల చేస్తున్నట్లు ప్రభుత్వం ప్రకటించింది. వీటితో సమీకృత భవనాలు, అంతర్గత రహదారులు, పట్టణాల్లో విభాగీనులు అంటూ హడావుడి చేసినా.. వాటికి పూర్తి స్థాయిలో నిధులు రాలేదు. ఫలితంగా ఎక్కడా వీటిని పూర్తిగా చేసిన దాఖలాలు లేవు. పాత మున్సిపాలిటీలు కొంత పురపాలకాన్ని కొత్త పురపాలకాలు మాత్రం ఆశించిన మేర పన్నులు రాబట్టుకోలేక నిధుల లేమితో కొట్టుమిట్టాడుతున్నాయి.

పాత, కొత్త కలయికతో కార్పొరేషన్ గా..

జిల్లాలోని పాత పురపాలక సంఘమైన మంచెర్యాల, కొత్తగా ఏర్పాటైన నన్నూరు మున్సిపాలిటీ కలయికాని మంచెర్యాలను కార్పొరేషన్ గా ప్రకటిస్తూ ప్రభుత్వం ఇటీవలే గెజిట్ విడుదల చేసింది. నన్నూరు పురపాలకతో పాటు హజీపూర్ మండలంలోని మరో ఆరు గ్రామాలను కలుపుకొని దీన్ని ఏర్పాటు చేస్తున్నారు. తొలుత పంచాయతీ, మండల, జిల్లా పరిషత్తు సభ్యులు ఎన్నికలు నిర్వహించాల్సి ఉంది. అయితే పుర ఎన్నికలకు మరో ఆరు నెలలు పట్టి అవకాశముందని పలువురు పేర్కొంటున్నారు.

వైద్యులు కారవేడి.. సేవలు మొక్కుబడి

కాగజేనగర్ : వాతావరణ కాలుష్యం, ఆహార పదార్థాల కల్లీ వెరసి జనం పలు రోగాలబారిన పడుతున్నారు. దీర్ఘకాలిక వ్యాధులు, ఇతరత్రా అనారోగ్య సమస్యలకు మంచి ఫలితాలు కనిపిస్తుండగా హెమియో వైద్యానికి ఆదరణ పెరిగింది. ఈ వైద్య సేవలకు ఎక్కువ సంఖ్యలో జనం ఆసక్తి కనబరుస్తున్నా ప్రభుత్వం మాత్రం హెమియో వైద్యంపై పట్టనట్లు వ్యవహరిస్తుంది. జిల్లాలో హెమియో, యునానీ, ఆయుర్వేద వైద్యశాలల్లో నెలకొన్న సమస్యలపై కథనం. జిల్లాలో రెగ్యులర్ కింద 8 ఆయుర్వేద ఆసుపత్రులుండగా ఆయుర్వేద 5, హెమియో 2, యునానీ 1 చొప్పున ఉన్నాయి. 8 మంది వైద్యులు ఉండాలి. బెజ్జూరు, గురుడుపేట, బీట్రా వైద్యులు డిప్యూటీషన్ పై పొరుగు జిల్లాలో పని చేస్తుండగా సిర్నూరు(టీ), ఉషాగం, కాగజేనగర్ ఆసుపత్రుల్లో వైద్యుల పోస్టులు ఖాళీగా ఉన్నాయి. దీంతో ఆశించిన స్థాయిలో వైద్య సేవలు అందని పరిస్థితి నెలకొంది. జాతీయ గ్రామీణ ఆరోగ్య మిషన్(ఎన్ఆర్హెచ్ఎం) కింద హెమియోపతి 5, ఆయుర్వేద 3, యునానీ 1 చొప్పున ఆసుపత్రులున్నాయి. వీటిలో గిన్నెదరి ఆయుర్వేద ఆసుపత్రి వైద్యుడి పోస్టు ఖాళీగా ఉంది. ఎన్ఆర్హెచ్ఎం కింద పని చేస్తున్న కొంత డాక్టర్లు మూడు రోజులు రెగ్యులర్ స్థలంలో మరో మూడు రోజులు పొరుగు పోస్టుల్లో డిప్యూటీషన్ పని చేయాలని అధికారులు ఆదేశాలు జారీ చేశారు. దీంతో వైద్యులు అందుబాటులో లేక జనం ఇబ్బందులు పడుతున్నారు. దీంతోపాటు కాగజేనగర్ మినహా ఎక్కడా సొంత భవనాలు లేవు.

వైద్యుల లక్షమ డిప్యూటీషన్లు

జిల్లాలో రెగ్యులర్ ఆయుర్వేద ఆసుపత్రులు అయిదు ఉండగా ఇందులో ముగ్గురు వైద్యులు పైరవీలతో డిప్యూటీషన్ పరంగల్ జిల్లాలో విధులు నిర్వహిస్తున్నారనే ఆరోపణలున్నాయి. ఈ ఆసుపత్రుల పని తీరుపై పర్యవేక్షణ లేకపోవడంతో ఇక్కట్లు ఎదురవుతున్నాయి. ఈ విషయంపై రీజినల్ డిప్యూటీ డైరెక్టర్(ఆర్డీడి) ప్రమీలను సంప్రదించగా జిల్లాలోని బెజ్జూరు, గురుడుపేట, బీట్రా రెగ్యులర్ వైద్యులు వరంగల్ జిల్లాలో డిప్యూటీషన్ పై విధులు నిర్వహిస్తున్న మాట వాస్తవమేనని తెలిపారు. సౌకర్యాలు కల్పిస్తామన్నారు.

పసిపిల్లల నెత్తిన ప్రమాదం

చేగుంట : అంగన్వాడీ కేంద్రాలకు చాలా చోట్ల సొంత భవనాలు లేక సమస్యలకు నిలయలుగా మారాయి. ఉన్న భవనాలు కొన్ని శిథిలావస్థకు చేరాయి. దీంతో పలకాబలపం పట్టి అక్షరాలను దిద్దాల్సిన చిన్నారలు నిత్యం ఇబ్బందులు పడతూ వస్తోంది. సంగారెడ్డి జిల్లా నారాయణపేట మండలం వెంకటాపూర్లో అంగన్వాడీ కేంద్రం పైకప్పు పెచ్చులు ఊడి నలుగురు పిల్లలను గాయపడిన నేపథ్యంలో అంగన్వాడీ కేంద్రాల పరిస్థితిపై పరిశీలనాత్మక కథనం. నర్సాపూర్ పురపాలక పరిధిలో 13 అంగన్వాడీ కేంద్రాలుండగా ఒకదానికి మాత్రమే సొంత భవనం ఉంది. 14వ వార్డులో రుహిన్ ను కేంద్రం రేకులతో కూడిన ఇరుకైన గదిలో నిర్వహిస్తున్నారు.

చేగుంటలోని అంగన్వాడీ-3 కేంద్రం భవనం పూర్తిగా శిథిలావస్థకు చేరి కూలిపోయేలా ఉంది.

అల్లూడర్లం మండలంలోని సీతానగర్ గ్రామంలో అంగన్వాడీ కేంద్రం గోడలు చీలబడు పడ్డాయి. కేంద్రానికి ముందు విద్యుత్తు నియంత్రక, లోతైనా మురుగు కాలువ ఉంది. కొడిపల్లి మండలం కూకుట్లపల్లిలోని భవనం పైకప్పు పెచ్చులు ఊడిపోతున్నాయి. టేక్వోల్ మండలంలో 73 కేంద్రాలు ఉండగా 26కు మాత్రమే సొంత భవనాలు ఉన్నాయి. కొన్ని చోట్ల పెంకుటిళ్లలో కొనసాగుతున్నాయి.

మరో రెండేళ్లు ఇంతే.. తాగునీరు కొంత

హైదరాబాద్: శరవేగంగా విస్తరిస్తున్న మహానగరంలో మరో రెండేళ్ల వరకూ ప్రస్తుతం సరఫరా అవుతున్న తాగునీటితోనే సర్దుకోవాల్సిన పరిస్థితి. గోదావరి రెండోదశలో నగరానికి నీరు అందేవరకు ప్రస్తుతం అందుబాటులో ఉన్న 550 ఎంజీడీటీ వినియోగించుకోవాల్సి ఉంటుంది. ఇప్పటికే ఉస్మాన్‌సాగర్, హిమాయత్‌సాగర్, కృష్ణా, గోదావరి, సింగూరు, మంజీరా జలాలను గరిష్ట సామర్థ్యం మేరకు ఉపయోగించుకుంటుండగా.. ఇంతకుమించి తీసుకునే పరిస్థితి ఇప్పటికీప్పుడు లేదని అధికారులు పేర్కొంటున్నారు.



ప్రస్తుత పరిస్థితి.. జలమండలి పరిధి ప్రస్తుతం 1,450 చదరపు కిలోమీటర్లు. జీహెచ్‌ఎస్‌ఐపాట 18 మున్సిపాలిటీలు మరో 17 పంచాయతీలు, కోటి 20 లక్షలపైగా జనాభాకు జలమండలి నీటిని సరఫరా చేస్తోంది. ప్రస్తుతం రోజుకు 550 ఎంజీడీలు సరఫరా చేస్తోంది. తొమ్మిదేళ్లుగా నగరం విస్తరించి.. జనాభా పెరిగినా అదనంగా రాకపోవడంతో సమస్య పెరిగింది. దీనికీతోడు కొత్త ప్రాంతాలు జలమండలి పరిధిలోకి వస్తుండటంతో మరింత ఒత్తిడి పెరుగుతోంది.

అనేక రకాలుగా వ్యూహం.. జలమండలి సరఫరా చేస్తున్న నీటికి కిలో లీటరు(వెయ్యి లీటర్లకు) రూ.48 అవుతోంది. నగరంలో నీటి వృథా అనేక రకాలుగా జరుగుతోంది. ఈ నీటిని పడరాతం తాగేందుకే ఉపయోగించాల్సి ఉన్నా.. ఇతర అవసరాలకూ వినియోగిస్తున్నారు. ప్రధానంగా గార్డెన్లు, ఇంటి పరిసరాలను, వాహనాలను శుభ్రం చేయడానికి, ఇతర అవసరాలకు వినియోగిస్తున్నారు.

ఆన్‌లైన్ ఆట.. నేరాల బాట

హైదరాబాద్ : బుద్ధిగా చదివే విద్యార్థి గంజాయి స్మగ్లర్‌గా మారాడు. కార్పొరేట్ కంపెనీలో ఉన్నతస్థాయి ఉద్యోగి దొంగయ్యాడు. ప్రాంగణం ఎంపికలో ఐటీ కంపెనీలో కొలువు సాధించిన యువకుడు నేరాల బాట పట్టాడు. ఒక బ్యాంకు ఉద్యోగి ఖాతాదారుల సొమ్ము రూ.50 లక్షలు సొంత ఖాతాకు మళ్లించుకున్నాడు. ఎంతోమంది ఆన్‌లైన్ ఆటకు బానిసరై డబ్బు విచ్చలవిడిగా ఖర్చు చేస్తున్నారు. అప్పులపాలవుతున్నారు. 3 కమిషనరేట్ల పరిధిలో ఏటా రూ.10 కోట్ల మేర బాధితులు నష్టపోతున్నట్లు ఫిర్యాదులు వస్తున్నాయి.

ఆన్‌లైన్ గేమింగ్ మోసాలిలా..

ఆన్‌లైన్ గేమింగ్‌లో రెండు పద్ధతులు. 'స్కిల్ గేమ్', 'ఛాన్స్ గేమ్'. స్కిల్‌గేమ్‌కు దేశంలో అనుమతి ఉన్నప్పటికీ తెలంగాణలో నిషేధం. ఛాన్స్‌గేమ్ దేశం మొత్తం నిషేధం. స్కిల్ గేమ్‌లో మూడు ముక్కలాట, రమ్మి ఉంటే ఛాన్స్ గేమ్‌లో ట్రిడిక్షన్ ఉంటాయి. ఆదేందుకు రూ.లక్ష డిపాజిట్ చేయాలి. తొలుత రూ.200, రూ.300, రూ.2-3 వేల వరకూ గెలిపిస్తూ లాభాల ఆశ చూపుతారు. ఆశతో రూ.5-10వేల వరకూ వెళ్లారంటే కేటుగాళ్ల చేతికి చిక్కినట్టే.

గుర్తింపు పొందినవారితో ప్రచారం

ఆన్‌లైన్ గేమింగ్/టెబ్లింగ్‌ల్లో ఆనందం.. ఆదాయం సొంతం చేసుకోవచ్చంటూ నిర్వాహకులు సామాజిక మాధ్యమాల ద్వారా పిల్లలు, యువతను అకట్టుకుంటున్నారు. యూట్యూబ్, రీల్స్ ద్వారా గుర్తింపు పొందిన యువతకు కమీషన్ ఇచ్చి ఇన్‌స్టాగ్రామ్, వాట్సాప్ గ్రూపుల్లో ప్రచారం చేయిస్తున్నారు. ఇదంతా నిజమని భావించిన శివారు ప్రాంతానికి చెందిన యువకుడు రూ.10 లక్షలు నష్టపోయి ఆత్మహత్యకు పాల్పడ్డాడు.

అత్యాశకు పాతే కష్టాలితం గల్గితే

చైనా కంపెనీలు గేమింగ్/టెబ్లింగ్ యాప్‌లతో సొమ్ముతా కాజేస్తున్నాయి. క్రిప్టోగా మార్చి దుబాయ్, సింగపూర్, చైనా దేశాలకు హవాలాదూ పంి చేరవేస్తున్నారు. బ్యాంకులు, యూపీఐ లావాదేవీలున్న ఫోన్ వారినే, షిన్ నంబర్ గోప్యంగా ఉంచుకోవాలి. తేలిక మార్గంలో డబ్బు సంపాదించ వచ్చనే అత్యాశ వద్దు.

ఉపకేంద్రాల నిర్మాణం మరింత ఆలస్యం

హైదరాబాద్: నగరంలో విద్యుత్తు ఉపకేంద్రాల నిర్మాణానికి గుత్తేదార్లు ముందుకురావడం లేదు. నిబంధనల్లో మార్పులతో జోన్ పరిధిలో సింగిల్ టెండర్లకు పెద్ద సంస్థల నుంచి స్పందన కరువైంది. చిన్న సంస్థలేమో అర్హత లేక దూరంగా ఉన్నాయి. నిబంధనల ప్రకారం రెండుసార్లై టెండర్ల గడువు పొడించే అధికారం ఉంది. ఈ గడువు శుక్రవారంతో ముగిసినా ఒక్క టెండర్ కూడా దాఖలు కాలేదు. దీంతో తదుపరి ఏం చేయాలనే దానిపై టీజీఎస్సీడీసీఎల్ మాస్టర్‌ప్లాన్ విభాగం కార్పొరేట్ కార్యాలయానికి లేఖ రాసింది. టెండర్ల పక్రియ పూర్తికాకపోవడంతో వేగంగా పూర్తిచేయాలనుకున్న 88 ఉపకేంద్రాల నిర్మాణం మరింత ఆలస్యం కానుంది.

నగరంలో మెట్రో, రంగారెడ్డి, మేడ్చల్ జోన్లు ఉన్నాయి. ఒక్కో జోన్‌లో నిర్మించే ఉపకేంద్రాలన్నింటికీ కలిపి ఒకటే టెండర్ చేయాలనే నిబంధనను సంబంధిత శాఖ మంత్రి ఆదేశాలతో డిస్కం తీసుకొచ్చింది. రూ.250 కోట్ల అంచనా వ్యయంతో 88 విద్యుత్తు ఉపకేంద్రాలకు జోన్ల వారీగా గత నెలలో టెండర్లు పిలిచింది. స్పందన లేకపోవడంతో మొదటిసారి వారంగడుపు పొడించారు.ఎవరూ ముందుకు రాకపోవడంతో రెండోసారి గడువు పెంచారు. 24వ తేదీతో అదీ ముగిసింది. మూడోసారి పొడిగించే అవకాశం లేదని మాస్టర్‌ప్లాన్ అధికారులు తెలిపారు. కార్పొరేట్ కార్యాలయం ఆదేశాల మేరకు తదుపరి నిర్ణయాలు ఉంటాయన్నారు.వీటికి వారం గడువు పొడిగింపు: జోన్ల వారీగా సింగిల్ టెండర్లకు స్పందన లేకపోవడంతో ఇదివరకే 88 ఉపకేంద్రాల నుంచి ఐదు ఉపకేంద్రాలను మినహాయించి పాత విధానంలో సబ్‌స్టేషన్ వారీగా టెండర్లను అధికారులు పిలిచారు. గడువు శుక్రవారం ముగిసినా బిడ్లు దాఖలు కాకపోవడంతో మరో వారం పొడిగించాలని నిర్ణయించారు.

శుద్ధి కాలేదు.. మురుగు వదలేదు



హైదరాబాద్ : వందల కోట్ల రూపాయలు ఖర్చు చేసినా జవహర్‌నగర్ డంపింగ్‌యార్డు నుంచి ప్రజలకు ఉపశమనం లభించట్లేదు. పాతికేళ్లుగా నగరంలో ఉత్పత్తయ్యే చెత్తను తమ గ్రామంలో పడేస్తున్నారని, కోటిస్థర మంది నివసించే హైదరాబాద్‌ను ఒకేఒక్క డంపింగ్‌యార్డుతో నడిపిస్తున్నారని స్థానికులు ఆందోళన వ్యక్తం చేస్తున్నారు. చెత్త కాగితాలు, ప్లాస్టిక్ కవర్లు ఎగురుతూ, దుర్వాసనతో ఆ ప్రాంతం అధ్వానంగా మారుతోంది. అక్కడి ప్రజల సమస్యలు, భూగర్భ జలాలు, చెరువుల కాలువ్యం తదితర అంశాలను క్షేత్రస్థాయిలో పరిశీలించగా అనేక లోపాలు వెలుగులోకి వచ్చాయి.

అమలుకాని నిబంధనలు డంపింగ్‌యార్డు చుట్టూ ప్రహరీ నిర్మించుకుని, లోపల ఉత్పత్తయ్యే మురుగునీటిని లోపలే శుద్ధి చేయాలన్న నిబంధనను నిర్వాహకులు అమలు చేయట్లేదు. చెత్తకుప్పల్లో ఉత్పత్తయ్యే విష వాయువులను సాయంత్రం 5.30గంటల నుంచి గాలోకి వదులుతున్నట్లు కార్మికనగర్, గబ్బిలాలపేట ప్రజలు వాపోతున్నారు. కార్మికనగర్ నుంచి హరిదాసుపురం వెళ్లే మార్గంలోని చెరువు పరిస్థితి మరి దారుణంగా ఉంది. అందులోంచి ముక్కుపుటాలు అదిరిపోయేలా దుర్వాసన వస్తోంది. కొన్ని రోజులుగా డంపింగ్‌యార్డు ప్రధాన ద్వారం ఎదురుగా ఉండే కుంటలోకి మురుగును మళ్లిస్తున్నారని, ఆ నీరు స్వచ్ఛమైన కట్టకు స్థానికులు గండికొట్టారు. దిగువనున్న రెండు చెరువులు, కుంటల డిడే పరిస్థితి. హరిదాసుపల్లి, తిమ్మాలుపల్లిలోని కొంత భాగం, చీర్యాల, అవ్వద్‌గూడ, గోదమకుంట, కుందన్‌పల్లి, రాంపల్లి, ఏదులాబాద్, దమ్మాయిగూడ, జవహర్ నుంచి అల్వాల్ వరకు పలు గ్రామాలను దుర్వాసన, కలుషిత జలాల సమస్య వేధిస్తోంది.

చెరువుల్లోకి చేరి.. దిగువకు పంపిస్తున్న నీటిని పరిశీలించగా ముదురు పసుపు రంగులో కనిపించింది. ఆ నీరంతా వెళ్లి గొలుసుకట్టు చెరువులైన చీర్యాల పెద్దచెరువు, సూర్యనారాయణ చెరువు, ఏదులాబాద్ చెరువు, ఓ కుంటలో చేరుతోంది. కొన్నేళ్లుగా చెరువుల్లో నిల్వ ఉండటంతో.. పంట పొలాలు నిరుపయోగంగా మారాయి. దుర్వాసనతో చీర్యాల చెరువు కట్టకు స్థానికులు గండికొట్టారు. దిగువనున్న రెండు చెరువులు, కుంటల డిడే పరిస్థితి. హరిదాసుపల్లి, తిమ్మాలుపల్లిలోని కొంత భాగం, చీర్యాల, అవ్వద్‌గూడ, గోదమకుంట, కుందన్‌పల్లి, రాంపల్లి, ఏదులాబాద్, దమ్మాయిగూడ, జవహర్ నుంచి అల్వాల్ వరకు పలు గ్రామాలను దుర్వాసన, కలుషిత జలాల సమస్య వేధిస్తోంది.

ఊరు ఖాళీ లవుతోంది.. లక్ష్మారెడ్డి, పారిదాసుపురం డంపింగ్‌యార్డు, మల్వారం చెరువుకు సమీపంలోనే మా ఊరు ఉంది. ఒకప్పుడు వరి, మొక్కజొన్న, కూరగాయలు, ఆకుకూరలు పండించేవాళ్లం. చెరువులో మురుగునీటిని నిల్వ చేయడంతో భూగర్భ జలాలు ఎర్రగా మారాయి. నాణ్యమైన పంటలు రావట్లేదు. గాలి, వాతావరణం దుర్భరంగా మారాయి. రైతులంతా ఊరు విడిచి వెళ్లారు. వక్కునున్న గ్రామాల్లో స్థిర నివాసం ఏర్పరుచుకుంటున్నారు.

పురపాలికల పిగ్గాలు ప్రత్యేకాధికారులకు!



హుజూరాబాద్ : పురపాలికల పిగ్గాలు ఇక ప్రత్యేకాధికారుల చేతుల్లోకి వెళ్లనున్నాయి. మున్సిపల్ పాలకవర్గాల పదవీ కాలం రెండ్రోజుల్లో ముగియనుండగా ఆ దిశగా అధికార యంత్రాంగం కనర్పత్తు చేస్తోంది. ఉమ్మడి కరింనగర్ జిల్లాలోని 14 పురపాలికలకు 2020 జనవరిలో ఎన్నికలు జరిగాయి. అదే నెల 27న పాలకవర్గాలు కొలుపుదీరాయి. ఈ నెల 26న పురపాలక సభ్యుల పదవీకాలం ముగుస్తుండగా ఇప్పట్లో ఎన్నికలు జరిగే అవకాశం లేదు. ఇప్పటికే గ్రామపంచాయతీలు, మండల, జిల్లా పరిషత్ల సభ్యుల పదవీకాలం ముగిసి ప్రత్యేకాధికారుల పాలన కొనసాగుతున్న విషయం తెలిసిందే. పంచాయతీ, ఎంపీటీసీ, జడ్పీటీసీ ఎన్నికలు జరిగిన తర్వాత మున్సిపాలిటీలకు నిర్వహిస్తారు. దీనికి కనీసం ఆరు నెలల సమయం పట్టే అవకాశముండటంతో అప్పటి వరకు పురల్లో ప్రత్యేకాధికారుల పాలన తప్పనిసరి కానుంది. రాష్ట్రంలో 2019 జూలై 2న పురపాలిక పాలకవర్గాల పదవీ కాలం ముగిసినా.. అప్పటి ప్రభుత్వం కొత్త మున్సిపల్ చట్టం తీసుకురావడం, ఓటర్ల గణన, వార్డుల విభజన, రిజిస్ట్రేషన్ల అమలు ప్రక్రియ పూర్తి చేసిన తర్వాతే ఎన్నికలు నిర్వహించింది. అప్పుడు కూడా ప్రత్యేకాధికారులను నియమించి ఆరు నెలల పాటు పాలన కొనసాగించింది.

గ్రాఫిక్ డిజైనర్.. సకిలీ నోట్ల క్రియేటర్



చద్రపల్లి : తక్కువ సమయంలో పెద్దఎత్తున డబ్బు సంపాదించాలనే ఆశతో సకిలీ నోట్ల తయారీని వృత్తిగా మలచుకున్న యువకుడిని రాచకొండ ఎస్.వో.డి. పహాడీపల్లి పోలీసులు అరెస్ట్ చేశారు. అతని నుంచి రూ.5లక్షల విలువైన 1000 రూ.500 సకిలీ నోట్లను స్వాధీనం చేసుకున్నారు. నేరేడమెట్ రాచకొండ పోలీసు కమిషనరేట్‌లో ఎస్.వో.డి డీసీసీ మురళీధర్ తలసీ సీసీ

జి.సుధీర్‌బాబు మీడియాకు వివరాలు వెల్లడించారు. వనపర్తి జిల్లా అత్యుక్తారు మండలం అమరచింతకు చెందిన సవీతుమార్(26) సివిల్ ట్రాంక్‌లో డిప్లొమా చేశాడు. సరైన ఉద్యోగం దొరక్క మళ్లీమీడియా, గ్రాఫిక్ డిజైన్, వెబ్ డిజైన్, డిజిటల్ మార్కెటింగ్ నేర్చుకున్నాడు. కరోనా సమయంలో కొలుపు లేక ఆర్థిక సమస్యలతో ఇబ్బంది పడ్డాడు. కొన్నిరోజులు ఉబర్, ర్యాపిడ్‌లో టైక్సీట్లకు నడిపాడు. నంపాదన చాలకపోవడంతో 2023 ఆగస్టులో సకిలీనోట్ల తయారీపై దృష్టి పెట్టాడు. డిజైనింగ్ సాంకేతిక పరిజ్ఞానంపై పట్టు ఉండటాన్ని అనువుగా మలచుకున్నాడు. సకిలీ నోట్ల తయారీకి అవసరమైన సామగ్రి కోసం అంతర్జాలంలో వెతికే క్రమంలో కోల్‌కతాకు చెందిన వ్యాపారితో పరిచయం ఏర్పడింది. కొంతకాలం కోల్‌కతా వెచ్చించుకొని శిక్షణనిచ్చారు. నోట్ల తయారీ మూలాలతో సంబంధాలున్న గుజరాత్‌కు చెందిన వ్యక్తిని సవీతుమార్‌కు పరిచయం చేశారు. ముగ్గురు మూతగా ఏర్పడి భారీగా రూ.500 నోట్లను ముద్రించాలనే పథకం చేశారు. రూ.లక్ష సకిలీ నోట్లు తయారు చేస్తే రూ.10వేలు కమీషన్ ఇస్తానని ఇతడికి ఆశచూపారు. ముడి సామగ్రి, మెషిన్ కోసం అవసరమైన డబ్బును కర్నూలులోని అతని స్నేహితుడి నుంచి అప్పుగా తీసుకున్నారు. మచబాబ్ నగర్ జిల్లా జుద్దర్ మండలం డివిజిపల్లి కేసీఆర్‌నగర్‌లోని ఓ ఇంటిలో సకిలీ నోట్ల తయారీ మొదలు పెట్టాడు. తక్కువ సమయంలోనే రూ.5 లక్షల విలువైన రూ.500 సకిలీ నోట్లు తయారు చేశాడు. తుక్కుగూడలో వాడిని ఏజెంట్లకు ఇప్పించుకు వెళ్లాడు. సాంకేతిక పరిజ్ఞానం సాయంతో ఈ మూతపై నిఘా ఉంచిన పోలీసులు సవీతు అదుపులోకి తీసుకున్నారు. మూతలోని మిగిలిన సభ్యులకోసం గాలిస్తున్నారు.

పంటలు లేకున్నా.. పెట్టుబడి సాయం

జగిత్యాల : ఈ చిత్రాల్లో కనిపిస్తున్న భూములు కోరుట్ల నియోజకవర్గంలో ఇళ్లస్థలాలుగా మార్చినవి, జగిత్యాల నియోజకవర్గంలో ఇటుకబట్టీలకు వినియోగిస్తున్నవి. ఇలా జగిత్యాల జిల్లాలో ధరణి(భూభారణి) పోర్టల్‌లో నమోదై ఉండి రైతుబంధు పథకం ద్వారా పెట్టుబడిసాయం పొంది వ్యవసాయేతర అవసరాలకు వినియోగిస్తున్నవి, సాగుయోగ్యంగాని భూములు వేలాది ఎకరాల్లో ఉన్నట్లు అధికారులు గుర్తించారు. రైతుబంధు పథకాన్ని రైతుభరోసాగా మార్చి ఈ నెల 26 నుంచి ఎకరాకు ఒక పంటకు రూ.6 వేలు ఇచ్చేందుకు రాష్ట్రప్రభుత్వం చేపట్టిన క్షేత్ర సర్వేలో అక్రమాలు వెలుగుచూస్తున్నాయి. జిల్లాలో ఇదివరకు 4.75 లక్షల ఎకరాలకు రైతుబంధు సాయాన్ని వర్తింపచేశారు. 2018 మేలో పథకాన్ని ప్రారంభించినప్పుడు ఎకరాకు రూ.4 వేలు తర్వాత ఎకరాకు రూ.5 వేల చొప్పున రెండు పంటలకు కలిపి రూ.10 వేలు ఇస్తువచ్చారు. ప్రస్తుతం వ్యవసాయేతర భూములను గుర్తించేందుకు జిల్లాలోని 299 రెవెన్యూ గ్రామాల పరిధిలో వ్యవసాయ, రెవెన్యూ, పంచాయతీరాజ్ శాఖల అధికారులు ఇటీవల సర్వే చేపట్టారు. ఈ సర్వేలో ఇప్పటివరకు 6,207 ఎకరాల భూమి వ్యవసాయేతర అవసరాలకు మళ్లినట్లు లేదా సాగుయోగ్యం కానిది తేల్చారు. ఇందులో మిల్లులు, ఫంక్షన్‌హాలు, రియల్‌ఎస్టేట్ వెంచర్లు, ఇటుకబట్టీలు, ఫారాలు, రహదారులు, గోదాములు తదితరాలున్నట్లు గుర్తించారు.ఓ రైతు తన సాగుభూమిని విభజించి పలువురికి విక్రయించగా రహదారులకు వదిలిన భూమి సదరు రైతు పేరిటనే ఉంటుంది కాబట్టి ఈ భూములను గుర్తించాల్సి ఉంది. ప్రధాన రహదారులు, కాలువలకు వెళ్లిన భూములు, సర్వేసంబద్ధవారీగా రాక్షారప్పలున్న భూములను గుర్తించాల్సిఉంది.ప్రభుత్వం నుంచి అటవీ యాజమాన్య హక్కులు పొందిన భూములకు పెట్టుబడిసాయం ఇస్తుండగా ఇదే అదనుగా జిల్లాలో అక్రమాణకు గురైన వేలాది ఎకరాల్లోని అటవీ భూములకు సైతం పెట్టుబడి సాయం వెటతోందనే విమర్శలున్నాయి. అక్రమిత భూముల వివాదాలపై రెవెన్యూ, అటవీశాఖ హద్దులను తేల్చి అర్హులైన రైతులకే రైతుభరోసా వర్తింపచేయాల్సి ఉంది.ఇటీవల జగిత్యాల మండలంలో ప్రభుత్వభూమిని ప్రైవేటువ్యక్తుల పేరిట పట్టా చేయగా జిల్లాలోని పలుచోట్ల ఇలాగే ప్రభుత్వభూమి చేతులు మారినట్లు ఆరోపణలు ఉన్నాయి. ప్రభుత్వం సమగ్ర పరిశీలన జరిపి ప్రభుత్వ భూమితో పాటుగా సదరు వ్యక్తులు పొందిన పెట్టుబడి సాయాన్ని వెనక్కి తీసుకోవాల్సి ఉంది.

పల్లెల్లో వ్యవసాయేతర అవసరాలకు మళ్లిన భూములను సులువుగానే గుర్తించే వీలున్నా పట్టణాలు, మండలకేంద్రాల శివారుల్లో భూములను గుర్తించటం సవాలుగా మారింది. ఈ నేపథ్యంలో క్షేత్రసర్వేను పొడిగించి సాగుయోగ్యంగాని, సాగేతర అవసరాలకు వాడుతున్న భూములను రైతుభరోసానుంచి తొలగించాలి.జిల్లా అధికారులు ఇప్పటివరకు 6,207 ఎకరాలను గుర్తించినా ఇంతకన్నా చాలా ఎక్కువగానే వ్యవసాయేతర అవసరాలకు మళ్లిన భూమి ఉంది. అతితక్కువ రోజుల్లోనే సర్వే చేయటంతో రైతువారీగా లేదా సర్వేసంబధు వారీగా పరిశీలన కుదరక సమగ్ర గుర్తింపు సాధ్యపడలేదు. కొంతభూమిని నాలాకు మార్చి మిగిలిన భూమితో పంటలు పండించకున్నా రైతుబంధు సాయంపొందినవి కూడా ఉన్నాయి.

ప్రభుత్వానికి సమగ్ర నివేదిక సీపాచ్.రాంచందర్, డీఏవో ప్రస్తుతం సర్వేలో గుర్తించిన భూముల వివరాలను ఆన్‌లైన్‌చేసి ప్రభుత్వానికి పంపిస్తున్నాము. అన్ని భూముల ఆన్‌లైన్ పూర్తయితే ఏ కేటగిరీకింద ఎంత భూమి రైతు భరోసా నుంచి తొలగుతుందనేది తేలుతుంది. గ్రామసభలో అభ్యంతరాలు, తదుపరి సమగ్ర క్షేత్రపరిశీలనతో పూర్తి సాగుభూముల వివరాలు ప్రభుత్వానికి చేరతాయి.

నిబంధనలు.. గోడమీది రాతలేనా?

చేర్యాల: దేవుడి దర్శనానికి వెళ్లే ప్రతి భక్తుడు కొబ్బరికాయ కొట్టడం సర్వసాధారణం. ఇలవేల్పునకు మొక్కు చెల్లించుకునే ప్రధాన కార్యమిది. దీన్ని సైతం అక్రమార్కులు సొమ్ము చేసుకుంటున్నారు. ప్రముఖ పుణ్యక్షేత్రం కొమురవెల్లి మత్రికార్ధునస్సామి ఆలయం వద్ద భక్తుల నిలుపు దోపిడీ మరింత పెరిగింది.

అడ్డూ అదుపు లేకుండా..సాధారణంగా బ్రహ్మ్యృత్వాల సమయంలో మాత్రమే అధిక ధరలకు అమ్మేచారు. కొబ్బరికాయల విక్రయంలో ఇప్పుడు నిత్యం దోపిడీ సాగుతోంది. ఆలయ నిబంధనలను తుంగలో తొక్కి గుత్తేదారులు ఇష్టారాజ్యంగా వ్యవహరిస్తున్నారు. నియంత్రించాల్సిన ఆలయ వర్గాలు నిమ్మకు నీరెత్తినట్లు వ్యవహరిస్తున్నాయి. గుత్తేదారులు ఒక్కో బెంకాయను గతంలో ఎన్నడూలేని విధంగా అధిక ధరకు విక్రయిస్తున్నారు. నిబంధనల ప్రకారం ఏడాది పొడవునా కేవలం రూ.30కి మించి విక్రయించరాదు. ఈ మేరకు బహిరంగ వేలం



రోజునే ఒప్పందంపై సంతకం చేశాక, ఆలయం ఎదుట కొబ్బరికాయల అమ్మకానికి అనుమతి పత్రం అందిస్తారు.

గుత్తేదారుల ఇష్టారాజ్యం

నిబంధనలు మాత్రం పాటించడం లేదు. స్థానికంగా రూ.40కు విక్రయిస్తున్నారు. ఈ ఏడాది పట్టుంవారం రోజైతే ఏకంగా రూ.100కు రెండు చొప్పున విక్రయించారు. ఒకటే అవసరమున్నా.. ప్రతి భక్తుడికీ రెండు కొబ్బరికాయలు అంటగట్టారు. ఇదేమిటని ప్రశ్నిస్తే సరైన సమాధానం చెప్పడం లేదు. వేలం ద్వారా రూ.లక్షలు చెల్లించి హక్కులు దక్కించుకున్నామంటూ నిర్వక్తంగా సమాధానం ఇస్తున్నారని భక్తులు వాపోతున్నారు. ఇలా ఏటా సుమారు 5 లక్షలకొపైగా కొబ్బరికాయలు అమ్ముడవుతాయి. వాస్తవానికి రెండేళ్ల క్రితం ఒక్కో బెంకాయ కేవలం రూ.20కి మాత్రమే విక్రయించాలన్నది ఆలయ నిబంధన. గుత్తేదారు ఎక్కువ ధరకు అమ్ముతున్నారని, నిబంధన సడలించి రూ.30కి అనుమతిచ్చారు. అధిక ధరను నియంత్రించాలన్న ఆలయ వర్గాల నిర్ణయాన్ని గుత్తేదారులు మరోలా అర్థం చేసుకున్నారు. నిర్భయంగా ఎక్కువ ధరకు విక్రయిస్తున్నారు. బెంకాయ ధరను ప్రచారం చేస్తూ బోర్డులు పెట్టడంతోపాటు మైక్‌లోనూ చెప్పాల్సిన అవసరముంది.

నియంత్రణ చర్యలు తీసుకుంటాం.. కురుసు రామాంజనేయులు, ఈవో నిబంధన ప్రకారం ఒక్కో బెంకాయ కేవలం రూ.30కే విక్రయించాలి. అధిక ధరలకు అమ్మితే చర్యలు తప్పవు. వాస్తవ ధరను ప్రచారం చేసి నియంత్రిస్తా. అవసరమైతే లైసెన్స్ రద్దు చేస్తాం.



పర్యాటక పాలసీ తీసుకొచ్చి ఎకో టూరిజాన్ని ప్రోత్సహిస్తాం: సీఎం రేవంత్ రెడ్డి



శంకర్ పల్లి: రంగారెడ్డి జిల్లా పొద్దుటూరులో ప్రపంచస్థాయి ఎకో ఫ్రెండ్లీ ఎక్స్ పీరియం పార్కును సీఎం రేవంత్ రెడ్డి ప్రారంభించారు. ఈ కార్యక్రమంలో మంత్రి జూపల్లి కృష్ణారావు, ప్రముఖ సినీనటుడు చిరంజీవి, ప్రభుత్వ ఎస్ మహేందర్ రెడ్డి తదితరులు పాల్గొన్నారు. ప్రపంచస్థాయి ప్రమాణాలతో 150 ఎకరాల్లో ఈ పార్కును తీర్చిదిద్దారు. దీనిలో 25వేల జాతుల మొక్కలు ఉన్నాయి. 85 దేశాల నుంచి దిగుమతి చేసుకున్న అరుదైన పుష్పాలు, చెట్లు ఉన్నాయి. ఎక్స్ పీరియం పార్కులో రూ. లక్ష నుంచి రూ. 3.5 కోట్ల విలువ చేసే అరుదైన పుష్పాలను అందుబాటులో ఉంచారు. ఇప్పటికే పలు పుష్పాలను సినీ, రాజకీయ, వ్యాపార ప్రముఖులు కొనుగోలు చేశారు. రాండేవ్ రావ్ అరున్ కర్తే పాటు శ్రమించి ఎక్స్ పీరియంను తీర్చిదిద్దారు. దీనిలో వివిధ ఆకృతుల్లో

'రైతు బంధు' నిధులు విడుదలయ్యాయా?: కేబీఆర్



నల్గొండ: ఆనాడు నిజాం సర్కారును నిలదీసిన గడ్డ నల్గొండ అని భారాన కార్యనిర్వాహక అధ్యక్షుడు కేబీఆర్ అన్నారు. ఈ జిల్లాకు మాజీ సీఎం కేసీఆర్ ఏం చేశారని అసెంబ్లీలో ఓ మంత్రి అడిగారన్న

ధనికులకు రుణమాఫీ.. ఇదా భారీ కుంభకాణం: కేజ్రీవార్

దిల్లీ: బిలియనీర్లు తీసుకున్న రుణాలను కేంద్రప్రభుత్వం మాఫీ చేస్తోందని ఆమ్ ఆద్మీ పార్టీ జాతీయ కన్వీనర్, దిల్లీ మాజీ ముఖ్యమంత్రి అరవింద్ కేజ్రీవార్ ఆరోపించారు. వారి రుణమాఫీని నిషేధించేలా చేపట్టాల్సి ఉన్నాడని ఆయన ఆరోపించారు. ఆ రుణాల మాఫీ వల్ల ప్రజలకు జరిగే నష్టాన్ని గురించి అందులో పేర్కొన్నారు. “కోటిశత్రులు తీసుకున్న రూ.వేల కోట్ల రుణాలను కేంద్రం మాఫీ చేస్తోంది. వారికి అనుకూలంగా వ్యవహరిస్తోంది. దీంతో సాధారణ ప్రజలు అధిక పన్ను భారాన్ని మోయలేకపోతున్నారు. బిలియనీర్లకు మాత్రం ప్రయోజనం చేకూరుతోంది. పౌరులు తమ జీతాల నుంచి సగాన్ని పన్నుల రూపంలో చెల్లిస్తుంటే.. మోదీ సర్కారు మాత్రం ధనవంతులకు రుణాలు మాఫీ చేస్తోంది” అని కేజ్రీవార్ మీడియా సమావేశంలో పేర్కొన్నారు. “సామాన్యుల తీసుకునే గృహ, వాహన ఇతర రుణాలను కేంద్రం ఎందుకు మాఫీ చేయడం లేదు..? ఒకవేళ బిలియనీర్ల రుణమాఫీని ఆపితే.. సామాన్యులపై ఆదాయపు పన్ను, జీఎస్టీ రేట్లు భారాన్ని సగానికి తగ్గించొచ్చు. అంతేకాకుండా, ఆదాయపు పన్ను పరిమితిని రెట్టింపు చేయొచ్చు. నిత్యావసర వస్తువులపై జీఎస్టీ తొలగించొచ్చు. ధనవంతులకు రుణమాఫీ అనేది భారీ కుంభకాణం. దీనికి ముగింపు పలికే సమయం ఆసన్నమైంది” అని అన్నారు. కాగా.. త్వరలో దిల్లీలో అసెంబ్లీ ఎన్నికలు జరగనున్నాయి. ఫిబ్రవరి 5న పోలింగ్ జరగనుండగా.. 8న ఫలితాలు వెలువడనున్నాయి. ఈ ఎన్నికల్లో మరోసారి విజయం సాధించేందుకు ఆవే తీవ్రంగా శ్రమిస్తోంది. మరోవైపు, కాంగ్రెస్, భాజపా అధికారం కోసం విశ్వ ప్రయత్నాలు చేస్తున్నాయి. ప్రజలపై హామీలు కురిపిస్తున్నాయి. ఈ నేపథ్యంలోనే ధనికుల రుణమాఫీ అంశంపై కేజ్రీవార్ గళమెత్తారు.



ఎక్స్ పీరియం పార్క్ బాగా నచ్చింది.. ఇక్కడ ఫూటింగ్ చేస్తూ

రంగారెడ్డి, జనవరి 28: ప్రపంచంలోని అతి పెద్దదైన ఏకో ఫ్రెండ్లీ పార్కును ముఖ్యమంత్రి రేవంత్ రెడ్డి, మేగాస్టార్ చిరంజీవి మంగళవారం నాడు ప్రారంభించారు. ఈ సందర్భంగా చిరంజీవి మాట్లాడుతూ... “ఎక్స్ పీరియం పార్క్ మీకుంటే ముందు నాకు బాగా నచ్చింది. ఎక్స్ పీరియం పార్క్ హైదరాబాద్ కు తలమణికంగా మారుతుంది. రామ్ దేవ్ 2000 సంవత్సరంలో మొదలు పెట్టారు. ఇక్కడ ఏర్పాటు చేసిన చెట్లు అన్ని సన్ను టెంప్ట్ చేస్తున్నాయి. రామ్ దేవ్ చాలా రీసెర్చ్ చేసి విదేశాల మొక్కలు తెచ్చి నాటారు. ఇక్కడ అద్భుతమైన కలాఖండాన్ని నిర్మించారు” అంటూ కొనియాడారు. ముఖ్యమంత్రి ఈ పార్కును చూసి ముచ్చట పడ్డారని తెలిపారు. ఈ పార్కులో వెడ్జింగ్స్, ఈవెంట్స్ ఫ్లాన్ చేసుకోవచ్చని తెలిపారు. ఈ పార్కుతో చాలా మందికి ఉపాధి దొరుకుతుందన్నారు. రామ్ దేవ్ ఒక వ్యాపారిలా కనిపించరని.. ఆయన ఒక కళాకారునిగానే కనిపిస్తారన్నారు. హైదరాబాద్ శివారులో ఎక్స్ పీరియం పార్క్ ఏర్పాటు చేయడం సంతోషంగా ఉందని.. అందుకే మనసుకు దగ్గరయ్యారని తెలిపారు. 25 ఏళ్లుగా రామ్ దేవ్ మొక్కలు, శిలలపై రీసెర్చ్ చేస్తున్నారని అన్నారు.

ఎక్స్ పీరియం పార్క్ తెలంగాణ రాష్ట్రానికి అందం తెస్తుందని.. ఈ పార్క్ ను కళావృద్ధులతో చూడాలని అన్నారు. ఎవరైనా భూములు ఉంటే రియల్ ఎస్టేట్ చేస్తున్నారని.. డబ్బులు ఉంటే వ్యాపారం చేస్తున్నారని.. కానీ రాండేవ్ ఫ్యాషన్ తో ఇక్కడ పార్క్ డెవలప్ చేశారని చెప్పారు. వచ్చే చలికాలంలో ఇక్కడ సినీమా ఫూటింగ్ చేస్తూ అని చెప్పినట్లు మేగాస్టార్ చిరంజీవి పేర్కొన్నారు. చిలుకూరులోని ప్రొద్దుటూరు వెస్ట్రన్ సెంటర్ లో ఎక్స్ పీరియం పార్కును ముఖ్యమంత్రి రేవంత్ రెడ్డి ప్రారంభించారు. ఈ కార్యక్రమంలో మంత్రి జూపల్లి కృష్ణారావు, మేగాస్టార్ చిరంజీవి, ఎంపీ అనిల్ కుమార్ యాదవ్, తదితరులు పాల్గొన్నారు. 150 ఎకరాలలో అంతర్జాతీయ స్థాయిలో రామ్ దేవ్ రావు ఏర్పాటు చేసిన పార్కులో ప్రపంచ వ్యాప్తంగా ఉన్న 25 వేల జాతులకు సంబంధించిన మొక్కలు ఉన్నాయి. అర్జెంటీనా, ఉరుగ్వే, మెక్సికో, సౌత్ ఆమెరికా, స్పెయిన్, ఇటలీ, న్యూగినియా, ఆస్ట్రేలియా, థాయిలాండ్, ఇండోనేషియా, మలేషియా తదితర దేశాల నుంచి అరుదైన మొక్కలు, చెట్లు, రకరకాల స్టోన్స్, అందమైన శిలలు సేకరించి గార్డెన్ ను ఏర్పాటు చేశారు.



హైదరాబాద్: తెలంగాణలో సంచలనం సృష్టించిన మీర్ పేట హత్య కేసు నిందితుడు గురుమూర్తిని పోలీసులు అరెస్టు చేశారు. అతడిని ఇంటికి తీసుకెళ్లి సీన్ రీ కన్స్ట్రక్షన్ చేశారు.

జనవరి 16న మీర్ పేట పోలీసులకు ఫిర్యాదు చేశాడు. గత కొన్ని రోజులుగా భార్యాభర్తల మధ్య గొడవలు జరుగుతున్నాయని తెలుసుకున్న పోలీసులు.. గురుమూర్తిని అదుపులోకి తీసుకుని విచారించారు. దీంతో అసలు విషయం వెలుగులోకి వచ్చింది.

తన భార్య వెంకట మాధవని గురుమూర్తి కిరాతకంగా హత్య చేసి, మృతదేహాన్ని ముక్కలు, ముక్కలుగా చేసి కుక్కరలో ఉడికించిన సంగతి తెలిసింది. ఎముకలను కాల్చి బూడిద చేసి చెరువులో వేదేశాడు. ఆ తర్వాత ఏమీ తెలియనట్లు ఆమె తల్లి సుబ్బామ్మతో కలిసి

తానే భార్యను హత్య చేశానని గురుమూర్తి అంగీకరించాడు. గురుమూర్తి చెప్పిన విషయాలపై ఆధారాలు సేకరించిన పోలీసులు తాజాగా అతడిని అరెస్టు చేశారు.

ఎమ్మెల్యే గంగుల కమలాకర్ వర్సెస్ మేయర్ సునీల్ రావు



కరీంనగర్: జిల్లాలో రాజకీయాలు వేడక్కాయి. మాజీ మంత్రి గంగుల కమలాకర్ వర్సెస్ మేయర్ సునీల్ రావుగా పరిస్థితి ఉంది. ఒకరిపై ఒకరు పోటా పోటీ ఫిర్యాదులు చేసుకుంటున్నారు. ఈ క్రమంలో బీఆర్ఎస్ కార్యకర్తలపై సీపీఐ మేయర్ ఫిర్యాదు చేశారు. అలాగే సునీల్ రావుపై జిల్లా కలెక్టర్ కు బీఆర్ఎస్ కార్యకర్తలపై ఫిర్యాదు చేశారు. కాగా మంగళవారంతో కరీంనగర్ మున్సిపల్ కార్పొరేషన్ పాలకవర్గం పదవి కాలం ముగియనుంది.

కార్పొరేటర్ గెలిచి మేయర్ గా ఎన్నికైన సునీల్ రావు ఇదే క్షణంలో నగరపాలక సంస్థలోని అన్ని విభాగాల్లో అవినీతికి పాల్పడ్డారని ఆరోపించారు. అధికారం కోసం బీఆర్ఎస్ నుంచి బీజేపీలో చేరారని, సునీల్ రావు అవినీతిపై విచారణ జరిపి శిక్షించాలని అన్నారు.

మేయర్ ను సస్పెండ్ చేయాలి.. మరోవైపు నగరపాలక సంస్థలో అవినీతి, అక్రమాలకు పాల్పడుతున్న మేయర్ యాదగిరి సునీల్ రావును వెంటనే సస్పెండ్ చేయాలని, ఇదే క్షణంలో ఆయన చేసిన అవినీతి అక్రమాలపై విచారణ చేపట్టి చట్టపరంగా శిక్షించాలని డిప్యూటీ మేయర్ చల్ల స్వరూపరాణి హరిశంకర్, బీఆర్ఎస్ కార్యకర్తలపై డిమాండ్ చేస్తున్నారు. సోమవారం డిప్యూటీ మేయర్ చల్ల స్వరూప రాణి హరిశంకర్ ఆధ్వర్యంలో 31 మంది కార్పొరేటర్ల కలెక్టర్ పమేలా సత్పతిని కలిసి మేయర్ సునీల్ రావుపై అవిశ్వాస నోటీసుతోపాటు సస్పెండ్ చేయాలని కోరుతూ వినతిపత్రం అందజేశారు. అనంతరం కలెక్టర్ బీ ప్రాంగణంలో మీడియాతో మాట్లాడారు. బీఆర్ఎస్ టికెట్ పై

బీజేపీలోకి సునీల్ రావు.. కాగా లోక్ సభ ఎన్నికల సమయంలో ఎంపీ బండి సంజయ్ కుమార్ పై విమర్శలు చేసిన మేయర్ సునీల్ రావు, ఎన్నికల తరువాత ఒక్కసారిగా యూటర్న్ తీసుకున్నారు. ఎంపీ సహకారంతోనే స్పార్ట్ సిటీ పనులు కంప్లీట్ అయ్యాయని, ఆయనే ఎప్పటికప్పుడు పనులు బంజారు చేయించారని ప్రశంసల వర్షం కురిపించారు. తర్వాత బండి సంజయ్ కేంద్ర మంత్రి అయ్యాక కార్పొరేటర్లందరినీ తీసుకెళ్లి సన్మానం చేయడం, పలుమార్లు ఆయనతో భోజి కావడంతో అప్పట్లోనే మేయర్ చూపు బీజేపీ వైపు ఉందనే ప్రచారం జరిగింది. అప్పటి నుంచే ఆయన బీఆర్ఎస్ తో కూడా కాస్త దూరం పాటిస్తూ వచ్చారు. ఈ క్రమంలో కరీంనగర్ లోని గోదావర్గడ్ ఎస్ బీఎస్ ఫంక్షల్ హాల్ లో శనివారం జరిగిన సమావేశంలో సునీల్ రావు, ఆయన అనుచరులు బీజేపీలో చేరారు. కేంద్రమంత్రి బండి సంజయ్ కుమార్ వారికి కందువాలు కప్పి పార్టీలోకి ఆహ్వానించారు. ఈ సందర్భంగా సునీల్ రావు మాట్లాడుతూ.. ‘గంగుల కమలాకర్.. కంట్రోల్ లో ఉండాల్సి, నాపై చిల్లర ఆరోపణలు చేస్తే అందరి చిట్టా విప్పతా, మానేరు రివర్ ప్రంట్, కేబుల్ బ్రెడ్డి పనుల్లో ఏం జరిగిందో నా వద్ద ఆధారాలు ఉన్నాయి’ అన్నారు.

అధికారంలో ఉన్న పార్టీలోకి వెళ్లడం సునీల్ రావు నైజం.. గంగుల కమలాకర్.. ‘మేయర్ సునీల్ రావు స్వార్థపరుడు.. ఏ పార్టీ అధికారంలో ఉంటే ఆ పార్టీలోకి వెళ్తాడు, వెన్నుపోటు పొడవడం ఆయనకు అలవాటే’ అని ఎమ్మెల్యే గంగుల కమలాకర్ విమర్శించారు. కాంగ్రెస్ నుంచి బీఆర్ఎస్ లోకి వచ్చి దాడి దారిన మేయర్ అయ్యారని, ఆయనకు పదవి ఇవ్వద్దని ఆరోజే చెప్పామన్నారు. అవినీతి బయట పడకుండా, కేసుల నుంచి తప్పించుకునేందుకు బీజేపీలో చేరుతున్నాడని విమర్శించారు.

స్థానిక సంస్థల ఎన్నికల్లో బీసీలకు 42 శాతం రిజర్వేషన్ ఇవ్వాలి

హైదరాబాద్: స్థానిక సంస్థల ఎన్నికలలో బీసీ రిజర్వేషన్ 42 శాతం పెంచిన తర్వాతనే ఎన్నికలు నిర్వహించాలని, లేకపోతే రాష్ట్రం రణరంగంగా మారుతుందని రాజ్యసభ సభ్యులు ఆర్.కృష్ణయ్య హెచ్చరించారు. బీసీ వ్యతిరేక చర్యలను ఇప్పటికైనా మానుకోవాలని స్పష్టం చేశారు. రిజర్వేషన్ పెంపుపై సీఎం రేవంత్ రెడ్డి స్పష్టమైన ప్రకటన చేయాలని ఆయన డిమాండ్ చేశారు. సోమవారం కాచిగూడ అభినందన గ్రాండ్ హోటల్ లో బీసీ సంక్షేమ సంఘం మేధుర్ల జిల్లా ప్రధాన కార్యదర్శిగా నియమితులైన శ్రీరామ్ జ్ఞానేశ్వర్ కు ఆయన నియామక పత్రం అందజేసి మాట్లాడారు. కల గణన పూర్తయినప్పటికీ రిజర్వేషన్ పెంచడానికి ఎందుకు జాప్యం చేస్తున్నారని ప్రశ్నించారు. స్థానిక సంస్థలలో బీసీ రిజర్వేషన్ పెంచుతూ అసెంబ్లీలో ప్రత్యేక చట్టం తీసుకురావాలని డిమాండ్ చేశారు. సర్పంచ్, ఎంపీటీసీ, జడ్పీటీసీ (%బూతిజ్ఞానాఅవెష్ట, వీయూజ్) లో బీసీలకు 20 శాతం మాత్రమే రిజర్వేషన్లు ఉన్నాయని, వాటిని 42 శాతం పెంచితేనే బీసీలు రాజకీయంగా అభివృద్ధి సాధిస్తారని అన్నారు.

విద్య, ఉద్యోగ రంగాలలో కూడా బీసీ రిజర్వేషన్ ను 50 శాతానికి పెంచాలని, బీసీలలోని అన్ని కులాలకు కార్పొరేషన్లు ఏర్పాటు చేసి ఒక్కొక్క దానికి వెయ్యి కోట్ల బడ్జెట్ కేటాయింబాలని డిమాండ్ చేశారు. సమావేశంలో బీసీ సంఘాల నేతలు నీల వెంకటేశ్వర్ల వేముల రామకృష్ణ, జిల్లపల్లి అంజి, నంద గోపాల్, మల్ల జయంతిగాడ్ తదితరులు పాల్గొన్నారు.

ప్రభాత సమోచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194